


“സ ക്ഷരതയും സംസ്‌കാരവും 

തമ്മില്‍ എന്തെങ്കിലും ബന്ധ 
മുണ്ടോ?” ചോദിക്കുന്നത്‌ സാക്ഷാല്‍ കാനായി 
കുഞ്ഞിരാമന്‍. സമ്പൂര്‍ണസാക്ഷരത കൈവരിച്ച 
കോട്ടയം ജില്ലയില്‍, “അക്ഷരനഗരി' എന്ന സ്വയം 
പേരെടുത്ത കോട്ടയം പട്ടണത്തില്‍ താന്‍ നിര്‍മ്മി 
ച്ചുകൊണ്ടിരിക്കുന്ന മുപ്പതടി ഉയരമുള്ള അക്ഷര 
ശില്പത്തിന്റെ തണലില്‍ നിന്നുകൊണ്ടാണ്‌ (്പ 
ശസ്ത ശില്പി കാനായി അക്ഷരത്തിന്റെ അപനിര്‍ 
മാണത്തിനൊരുമ്പിടുന്നത്‌. കോട്ടയം പബ്ലിക്‌ 
ലൈബ്രറിയുടെ മുന്‍പില്‍ ഉയരുന്ന കാനായി ശി 
ല്പസമുച്ചയത്തിനു ചുറ്റും മിക്കവാറും സായാ 
ഹനങ്ങളില്‍ സഹൃദയരും അന്വേഷകരുമായ ഒരു 
ചെറുസംഘം ശിലപിയോടൊപ്പം വെടിവട്ടത്തിനു 


കോട്ടയ്യത്തമ്മ 
നാനാര്‍ഥങ്ങള്‍ 


ഫി0. ഡോ. കെ.എം. ജോര്‍ജ്‌ 


കുടാറുണ്ട്‌. കലയും സംസ്കാരവുമാണ്‌ പൊതു 
വിഷയം. 

കാനായി ശില്പിക്ക്‌ അക്ഷരം അമ്മയാണ്‌. തന്റെ 
ശില്പം വാനോളം ഉയരുന്ന പ്രഡാംഗനയായ 
അമ്മയാണ്‌. തലകുനിച്ച്‌, വാത്സല്യം ചൊരിഞ്ഞ്‌, 
കുഞ്ഞുങ്ങള്‍ക്ക്‌ തണലും ഉള്‍വെളിച്ചവുമേകുന്ന 
അമ്മയുമാണ്‌. 

കോട്ടയത്തുകാര്‍ക്ക്‌ ഈ 
കണ്ണുപിടിക്കുമോ എന്ന്‌ പലരും തുടക്കത്തില്‍ 
കാനായിയോടു ചോദിച്ചിരുന്നു. പക്ഷേ, കാനാ 
യിക്ക്‌ കോട്ടയത്തുകാരെ വളരെ ഇഷടമാണ. മറ്റൊ 
രിടത്തും തന്റെ ,്രവര്‍ത്തനത്തിന്‌ തുടക്കം മുതലേ 
ഇത്രയും സ്വീകരണം ലഭിച്ചിട്ടില്ല എന്നാണു ശില്പി 


യുടെ പക്ഷം. 


കലയിലൊക്കെ 





അക്ഷരശില്‍പമായ അമ്മയുടെ മുഖം രുപപ്പെടു 
ന്നതിനു വളരെ മുമ്പു മടിത്തട്ട്‌ ഒരുങ്ങിക്കഴിഞ്ഞിരു 
ന്നു. ഉടുപുടവയുടെ ഞൊറികള്‍ മിള 
ലെ അടയാളമിടുന്ന അതിവിശാലമായ മടിത്തട്ട്‌. 
ഒന്നര വര്‍ഷം മുമ്പ്‌ ശില്പം ഉരുത്തിരിഞ്ഞു തുട 
ങ്ങുമ്പോള്‍ത്തന്നെ, അച്ഛനോടൊപ്പം കാഴ്ചക്കാ 
രിയായിവന്ന ഒരു രണ്ടരവയസുകാരി അവിടെ 
കയറി നൃത്തച്ചുവടുകള്‍ വയ്ക്കുന്നതു കണ്ടു. 
വേദിയിലേക്കു തിരിച്ചുവച്ച വര്‍ണവിളക്കുപോലെ 
സായന്തന സുര്യന്‍ അവളുടെ ഉടുപ്പിലും മുഖ 
ത്തും അരുണിമ കലര്‍ത്തിക്കൊണ്ടിരുന്നു. അമ്മ 
യുടെ മടിത്തട്ട്‌ അവള്‍ക്ക്‌ നൃത്തവേദിയായി. 
അവളുടെ കൊച്ചു ലോകത്തില്‍ ത്യ രപ 
കൃതിയും പ്രപഞ്ചവും. ഒരു കൊച്ചുകുഞ്ഞ്‌ ഉല്ലാ 
സത്തോടെ നൃത്തം ചെയ്യുന്ന ഏതിടവും ശുഭ 
സ്ഥലിയായി നാം കരുതണം. ജീവന്റെ കുരുന്നു 
കള്‍ക്ക്‌ സുരക്ഷയും സന്തോഷവും ലഭിക്കുന്ന 
ലോകമാണല്ലോ സ്വാലരതയുടെയും സംസ്കാര 
ത്തിന്റെയും ഇടം. കാനായി ശിലപങ്ങള്‍ ഉരുത്തി 
രിയുന്നത്‌ പ്രകൃതിയില്‍നിന്നാണ്‌. അടച്ചുകെട്ടി 
ബന്തവസാക്കിയ മ്യൂസിയങ്ങളില്‍ ബുള്ളറ്റ്‌ പ്രൂഫ്‌ 
കണ്ണാടിക്കൂട്ടില്‍ വയ്ക്കുന്ന വിഗ്രഹങ്ങളല്ല അവ. 
” കോട്ടയത്തമ്മ” എന്നറിയപ്പെട്ടു തുടങ്ങിയ 
അക്ഷരശില്‍പം, അതിന്റെ വശങ്ങളില്‍ നില്‍ 


ക്കുന്ന മരങ്ങളോടൊപ്പം മണ്ണില്‍നിന്നാണ്‌ ഉയര്‍ന്നു 
വരുന്നത്‌. ഒരിക്കല്‍ ചെളിയും മുള്ളും ര്‍ണ്ണിച്ച 
ഇലകളുമായി കിടന്ന ഒരുതുണ്ടു ഭുമി ലാന്‍ഡ്‌ 





സ്‌കേപ്പ്‌ ചെയ്തു കഴിഞ്ഞപ്പോള്‍ അത്‌ അമ്മയുടെ 
മടിത്തട്ടിന്റെ തുടര്‍ച്ചയായി. 

പച്ചപ്പുല്ലിന്റെ ആര്‍ദ്രതയില്‍ ഞൊറികളും നിമ്‌ 
നോന്നതികളും. കുട്ടികള്‍ക്ക്‌ അവിടെ സുരക്ഷി 
തമായി ഉരുണ്ടുകളിക്കാം. അക്ഷരശില്പത്തിന്റെ 
മടിയില്‍നിന്ന്‌ ഈര്‍ന്നിറങ്ങിയാല്‍ പ്രകൃതിയുടെ 
മടിയിലേക്ക്‌. അവിടെനിന്ന്‌ 


ഓടിക്കയറുന്നത്‌ 
അമ്മയുടെ 


മടിയിലേക്ക്‌. ഇതാണ്‌ യഥാര്‍ത്ഥ 
സാക്ഷരത. അക്ഷരവിദ്യയെ (്പരകൃതിയില്‍നിന്നു 
ബഹുദൂരം അകറ്റി, അര്‍ത്ഥമില്ലാത്ത അര്‍ത്ഥത്തി 
നുവേണ്ടിയുള്ള ആര്‍ത്തിക്ക്‌ അടിമയാക്കുന്ന 
നമ്മുടെ പുതിയ സംസ്‌കാരത്തെയാവും സാത്വിക 
നായ ശില്‍പി ഇവിടെ പരോക്ഷമായി വിമര്‍ശിക്കു 
ന്നത്‌. 

മാത്ൃവാത്സല 


ത്തിന്റെ അമൃതകുംഭങ്ങള്‍ക്കിട 
യില്‍ ശിരസമര്‍ 


ത്തിനിന്ന്‌ അക്ഷരം പഠിക്കുന്ന ഇള 
യകുൂട്ടിയെ ശ്രദ്ധിക്കണം. അവന്റെ തലയ്ക്കുള്ളില്‍ 
മസ്തിഷ്ക കോശങ്ങളുടെ സങ്കീര്‍ണമായ വല 
രൂവപ്പെട്ടുവരുന്നതേയുള്ളൂ. രപകൃതിയായ അമ്മ 
തന്നെ അവന്റെ തലച്ചോറില്‍ അക്ഷരം കോറണം 
അനാദിയായി, ഗുരുപരമ്പരകളിലൂടെ ഒഴുകിവന്ന, 
സാത്വികമായ സകല ഈര്‍ജവും സംവഹിച്ചു 
കൊണ്ട്‌. അല്ലെങ്കില്‍ അവന്റെ ന്യൂറോണ്‍ കോശ 
ങ്ങള്‍ വികലമാവും. മനുഷ്യജീവനെയും അതിന്റെ 
ഒഭൈവാവരണങ്ങളെയും നശിപ്പിക്കുന്ന വികടസര 
സ്വതിയായി അവന്റെ വിദ്യ മാറിയെന്നുവരാം. 
അക്ഷരശില്പത്തിനു ചുറ്റും വേറെയുമുണ്ട്‌ ശി 
ല്പങ്ങള്‍. അതൊന്നും പറ്റപ്പെട്ടവയല്ല. ഉളികൊണ്ട്‌ 


ക 


കൊത്തിയും കൈകൊണ്ട്‌ തടവിയും സ്നേഹം 
കൊണ്ട്‌ ഉഴിഞ്ഞും കാനായി തന്റെ മുഖ്യ ശില്പം 
പൂര്‍ത്തിയാക്കവേ സമാന്തരമായി ഉരുത്തിരിഞ്ഞു 
വന്നതാണ്‌ അവജെല്ലാം. സാധാരണ ദൃഷ്ടാവിന്‌ 
അദൃശ്യമായ ഏതോ ബാന്ധവത്തിന്റെ ഇഴകളാല്‍ 
അവയെല്ലാം കൊരുക്കപ്പെട്ടിരിക്കുന്നു. അവയിലൊ 
ന്നാണ്‌ ഛ്മവനരോദനംത്സ എന്നു പേരിട്ട പക്ഷി. 
ചിറകുവിടര്‍ത്തി, ചുണ്ടുപിളര്‍ത്തി അനന്താകാശ 
ത്തിലേക്ക്‌ പറക്കാന്‍ വെമ്പുകയാണ്‌ ആ കൊച്ചു 
പക്ഷി എന്നു ചിലര്‍ക്കു തോന്നും. പറക്കാനാവാ 
തെ, കുട്ടം തെറ്റി മണ്ണില്‍പതിച്ചു കരയുന്ന പാവം 
പക്ഷിയെന്ന്‌ മറ്റു ചിലര്‍ക്കു തോന്നാം. അസ്തി 
ത്വത്തിന്റെ വന്യമായ ഏകാന്തതയില്‍ അതീന്ദ്രയ 
മായ സഹായം തേടി നിലവിളിക്കുന്ന മനുഷ്യാ 
ത്മാവിന്റെ നിലവിളിയുമാകാമത്‌. നോര്‍വീജിയന്‍ 
ചിത്രകാരനായ എഡ്വര്‍ഡ്‌ മുങ്കിന്റെ “നിലവിളി' 
ക്കുന്ന മനുഷ്യരൂപവും ആധുനിക യുറോപ്യന്‍ 
ശില്പിയായ ബാക്രകൂസിയുടെ അനന്തതയ്ക്കായി 
വെമ്പല്‍കൊള്ളുന്ന സ്തൂപ രൂപങ്ങളും വലിയ 
ചിറകുകളുള്ള ഈ ഇത്തിരിപ്പക്ഷിയുടെ കണ്ണുക 
ളില്‍ മിന്നിമറയുന്നത്‌ കാണാം. 
ശില്പോദ്യാനത്തിനു സ്രോതസ്സായി സ്റ്റീലില്‍ 
തീര്‍ത്ത സൂര്യബിംബമുണ്ട്‌. ഭൂമി അമ്മയും സൂര്യന്‍ 
പിതാവുമാണ്‌ കാനായി ശില്‍പിക്ക്‌. ഉളിയും ചുറ്റിക 
യുമായി, എരിപൊരിയാക്കുന്ന വെയിലിലും തട്ടുപ 
ലകയില്‍ കൂളായിനിന്നു പണിയുന്ന കാനായിയെ 
കാണുമ്പോള്‍ താഴെ നില്‍ക്കുന്നവര്‍ക്ക്‌ ചുട്ടുപൊ 
ള്ളും. പക്ഷേ, “ഉയരങ്ങളില്‍ വസിക്കുന്നവന്റെ 
തണലി"ലാണല്ലോ. ശില്പി നില്‍ക്കുന്നത്‌. ശൈതൃ 


ത്തിലല്ല, അത്യുഷ്മളതയിലാണ്‌ സൃഷ്ടിയെല്ലാം 
നടക്കുന്നത്‌. അമ്മയുടെ പാദത്തിങ്കല്‍ ഒരു അക്ഷ 
രമുറ്റവുമുണ്ട്‌. അവിടെയിരുന്ന്‌, ഗുരുക്കന്മാര്‍ക്ക്‌ 
ഇനി സൂര്യവട്ടത്തിലൂടെ ഉദിച്ചുയരുന്ന ബാല 
സുര്യനെ കണ്ട്‌, ബാലജനങ്ങളെ അക്ഷരപ്രപ 
ഞ്ചത്തിലേക്ക്‌ ഉപനയിക്കാനാവും. മണ്ണിലെയും 
വിണ്ണിലെയും നിറങ്ങളെല്ലാം ചാലിച്ചു ചേര്‍ത്ത നിര 
വധി ഇരിപ്പിടങ്ങളുണ്ട്‌. പല പ്രതീകങ്ങളും പാറ്റേ 
ണുകളും അവയില്‍ സന്നിവേശിപ്പിച്ചിരിക്കുന്നു. 
ഓരോ ഇരിപ്പിടവും ഓരോ കാഴ്ചപ്പാടാണ്‌. അക്ഷ 
രശില്പത്തിന്റെ ഓരോ കാഴ്ചയും ഓരോരോ മാന 
ങ്ങളാണ്‌. ഇതു കലയുടെ സ്വാത്രന്ത യമാണ്‌. ശില്പി 
യായ കലാകാരന്‍ നമുക്കു നല്‍കുന്ന സമ്മാനമാ 
ണ്‌. കലാസൃഷ്ടിയുടെ കാഴ്ചയും ആസ്വാദനവും 
അച്ചിലിട വാര്‍ത്തതുപോലെയാവരുത്‌ എന്നാകും 
ശില്പി ചിന്തിച്ചത്‌. ഓരോ പരിപ്രേഷവും ഓരോ 
വാതായനമായിത്തീരുമ്പോള്‍ എത്രയ്യരെത (പപ 
ഞ്ചങ്ങളാണു കലാസൃഷ്ടി നമുക്കു മുന്‍പില്‍ തുറ 
ക്കുന്നത്‌. 

ശില്പത്തിന്റെ പണിക്കുറ തീര്‍ക്കുന്നതിനു 
മുന്‍പ്‌ ഇതൊക്കെ എഴുതുന്നത്‌ ക്ഷന്തവ്യമാണോ 
എന്നറിയില്ല. സാക്ഷരതയുടെയും സംസ്കാര 
ത്തിന്റെയും നാനാര്‍ത്ഥങ്ങള്‍ തേടുന്നവര്‍ക്കെല്ലാം 
കാനായി കുഞ്ഞിരാമനെപ്പോലെ ക്രാന്തദര്‍ശിക 
ളായ കലാകാരന്മാരുടെ സാന്നിധ്യം അനുഗ്രഹമാ 
ണെന്നു മാത്രം പറഞ്ഞു നിര്‍ത്താം. 

